

## प्रकृति कार्यक्रम के तहत प्राचार्य, केंद्रीय विद्यालय नंबर 1 (वायु सेना) जोधपुर का शुष्क वन अनुसंधान संस्थान का भ्रमण दिनांक 3 मई 2019

प्रकृति कार्यक्रम के तहत ली जा सकने वाली गतिविधियों का कैलेंडर तैयार करने के संबंध में केंद्रीय विद्यालय नंबर 1 (वायु सेना) जोधपुर के प्राचार्य श्री विवेक यादव ने दिनांक 3 मई 2019 को शुष्क वन अनुसंधान संस्थान का भ्रमण कर निदेशक शुष्क वन अनुसंधान संस्थान, जोधपुर के साथ विचार-विमर्श किया एवं संस्थान की विभिन्न प्रयोगशालाओं का भ्रमण कर अनुसंधान गतिविधियों का अवलोकन किया। संस्थान के निदेशक महोदय श्री मानाराम बालोच भा.व.से. ने भारतीय वानिकी अनुसंधान एवं शिक्षा परिषद, देहरादून एवं केंद्रीय विद्यालय संगठन, नई दिल्ली के बीच हुए एम.ओ.यू. के अंतर्गत ली जा सकने वाली गतिविधियों के बारे में श्री यादव के साथ विचार-विमर्श किया। इसके बाद श्री यादव ने संस्थान की आण्विक जीव-विज्ञान, उत्तक संवर्धन, वन संरक्षण, आई.सी.पी.एम.एस. प्रयोगशाला का भ्रमण कर वानिकी अनुसंधान गतिविधियों का अवलोकन किया जहां पर विभिन्न शोधकर्ताओं ने इन्हें शोध-कार्यों संबंधी जानकारी दी। इसके बाद श्री यादव ने संस्थान के विस्तार एवं निर्वचन केंद्र का भ्रमण कर वहाँ प्रदर्शित विभिन्न शोध संबंधी सूचनाओं का अवलोकन किया। विस्तार प्रभाग के प्रभागाध्यक्ष श्री उमाराम चौधरी ने यहाँ पर विभिन्न जानकारियाँ श्री यादव को दी। इसके बाद श्री यादव ने संस्थान की उच्च तकनीक एवं प्रायोगिक पौधशाला का भ्रमण कर पौधशाला प्रबंधन के विभिन्न पहलुओं की जानकारी प्राप्त की। नर्सरी भ्रमण में श्री उमाराम चौधरी एवं श्री सादुलराम देवड़ा ने उन्हें नर्सरी संबंधी जानकारी कराई।

